

Врз основа на членот 36 став 1 точка 15 од Законот за локална самоуправа („Службен весник на Република Македонија“ бр.5/2002),а во врска со член 22, став 1, точка 3 од истиот Закон, Советот на Општина Кочани на седницата одржана на 29.12. 2021 година, донесе

ПРОГРАМА

за активностите на општина Кочани во областа на локалниот економски развој во 2022 година

I

1. ОСНОВА

Во 2022 година во областа на локалниот економски развој, Секторот за планирање и развој согласно надлежностите ќе продолжи со директна реализација на веќе започнатите проекти и со аплицирање на нови. Во текот на 2021 година активно се работеше на аплицирање на постоечките отворени повици како од Владата на РМ и надлежните министерства и институции, така и кон меѓународните отворени фондови и програми наменети за развој на општините.

Реализацијата на Родово одговорната стратегија за одржлив развој на општина Кочани ќе биде приоритет, а имплементација на поголем број на проекти во насока на подобрување на понудата на Кочани како посакувана дестинација за туризам, развој на локалната економија преку подобрување на општите услови за развој, подобрување на инфраструктурата и подготовка на јавните објекти за подобра целовкупна искористеност се само дел од овие цели. Соработката со партнерите од државно ниво како и Делегацијата на ЕУ во Македонија, амбасадите и претставништвата на другите земји во Република Македонија и останатите донатори повторно ќе бидат на високо ниво со цел реализација на проекти од заеднички интерес на територијата на Општина Кочани.

Во соработка со Секторот за урбанизам, заштита на животната средина и комунални работи, како и со Секторот за уредување и располагање со градежното земјиштеа и останатите одделенија релевантни за економскиот развој, Секторот за планирање и развој ќе се фокусира на подготовка на апликација и проектно-техничка документација за проекти од домашните и меѓународните фондови.

Заради реализирање на визијата на Општина Кочани во која главна цел е подобрување на стандардот и квалитетот на живеење на граѓаните во општината, а бидејќи локалната самоуправа е главен носител на локалниот економски развој таа е должна да даде значаен придонес кон подобрување на економијата и социјалната состојба на нејзините граѓани. Еден од начините за остварување на овие цели е преку добивање на средства со аплицирање на проекти до домашни и меѓународни институции.

Во текот на 2021се реализираа повеќе проект од кои позначајни се:

Од Програмата за прекугранична соработка со Р.Бугарија завршен е проектот за реконструкција на Мултикултурниот центар, преку Центарот за развој на Источниот плански регион во партнерство со бугарската општина Гоце Делчев.

Преку Министерството за труд и социјална политика во завршна фаза е реализацијата на проектот за изградба на новата детска градинка во месноста Драчевик, а во процедура за одобрување е и проектот за изградба на домот за стари лица.

Проектот „Планински велосипедски рај“ (преку Проектот за локална и регионална конкурентност кој опфаќа изградба на пешачко-велосипедски патеки и реконструкција на планинарскиот дом) е завршен. Се заврши и проектот за асфалтирање на 11 улици во градот и населените места од кредитната линија од МСИП 2 Програмата, а со преостанатите средства ќе се реализира проектот „Изградба на улицата Јордан Зафиров (ул.546) и реконструкција на улицата Роза Петрова од ул.554 до крстосување со ул. Ристо Симеонов (дел 1)“. Продолжува со реализација и проектот за изградба на браната Речани.

Завршени беа и следниве проекти:

- Избраниот проект од форумските сесии преку УНДП за уредување на дворот во ОУ Малина Поп Иванова;
- Јавни работи и Општинско корисна работа од УНДП;
- Рехабилитација на левиот коловоз од булеварот Тодосија Паунов;
- Проектот Мобилен сервис за домашна посета;
- Бетонирање на улици во ромското маало;
- Проектот за набавка на клупи и канти за отпадоци-донација од Амбасадата на НР Кина;
- Проектите одобрени од Владата на РСМ за намалување на аерозагадувањето.

Во тек на реализација се следниве проекти:

- Проектот од грантот од МСИП 2 Програмата - регулирање на дел од Кочанска река.
- Реконструкција на улиците Раде Кратовче и Гошо Викентиев преку МТВ / Светска банка;
- Изградба на социјални објекти за дислокација на жителите од старата касарна;
- Проектот за набавка на противпожарна опрема-донација од Амбасадата на НР Кина;
- Реконструкција на улица „Роза Петрова“ од крстосување со улица „Ристо Симеонов“ до спој со улица „Страшо Ербапче-дел 2“;
- Изградба на локален пат мв.Крушка - мв.Ајдар втор дел;
- Проектот „Збогатување на содржините за рекреација во Источен регион - Смарт и авантуристички паркови во општините Штип и Кочани“ преку ЦРИПР;
- Изградба на дел од потисен цевковод од пумпна станица Грдовски орман до изливен базен на препумпна станица од водоводен сиситем на град Кочани од км 0+000,00 до км 2+215.50;
- Регионалната програма за локална демократија во Западен Балкан 2;
- Проектот „Подвижност“ преку Црвениот крст;
- Набавка на противпожарно возило преку УНДП;
- Енергетска ефикасност во ООМУ Ристо Јуруков, ОУ Никола Карев, ПУ Грдовци и ЈОУДГ Павлина Велјанова и Систем за ладење и греење во МКЦ преку Програмата за намалување на Аерозагадувањето.

А во текот на 2022 година се очекува да започнат со реализација и следниве проекти:

- Препумпна станица за дел од системот Висока зона на притисок на град Кочани;
- Изградба на дом за стари лица;
- Изградба на ул „563“- Лесна индустрија.

Одделението за локален економски развој поднесе апликации и до други меѓународни донатори, но бидејќи сеуште нема одговор за овие апликации, средствата за нивната реализација во 2022, доколку бидат одобрени ќе бидат предвидени со оваа програма во ставката за „меѓународни проекти“.

Секторот за планирање и развој и оваа година активно учествуваше во работата на Центарот за развој на Источниот плански регион, како и на стратешките документи за локален, рурален и регионален развој како и на развојот на туризмот, бизнис и туристичката промоција на Кочани.

При реализацијата на оваа програма ќе се внимава предложените мерки / активности / цели / резултати да ги одразуваат потребите и на маргинализираните и ранливи групи, како и реално да обезбеди еднакви можности за мажите и жените.

2. ПРИОРИТЕТНИ ПОТРЕБИ

- Во 2022 година ќе се финализираат започнатите проекти и ќе се работи на подготовка на нови проекти за аплицирање пред домашни и меѓународни фондови остануваат приоритет.
- Претставување на општината на домашни и меѓународни саеми.
- Соработка со останатите партнери во аплицирањето на меѓународни проекти и активности со цел зголемување на средствата преку фондовите достапни за Општина Кочани.
- Поддршка на Центарот за развој на Источниот плански регион и учество во регионалниот развој преку подготовка на стратегии и програми за развој, како и поддршка на Локалната акциона група Брегалница и Организацијата на потрошувачи.
- Имплементација на мерки од областа на енергетската ефикасност согласно програмата за енергетска ефикасност.
- Подготовка и дизајн на нов промотивен материјал за привлекување на нови туристи и посетители на општина Кочани.
- Развој на капацитетите на вработените за привлекување на нови инвестиции како и подготовка на проектни апликации до повиците за финансирање и развој на ЕУ.
- Организирање на презентации и инфо денови за програми и повици за проекти.
- Изработка на неопходни стратешки документи и акциони планови за развојот на локалниот економски развој на Општина Кочани.

3. ОПИС НА ПРОГРАМАТА

3.1 Генерална цел на Програмата

- Активна имплементација на добиени и аплицирање на нови проекти од домашни и меѓународни фондови.
- Следење и имплементација на стратешките документи за развој на Општина Кочани.
- Континуиран развој на капацитетите на општината за привлекување инвестиции, зголемување на вработувањата преку развој и реализација на проекти, како и промоција на општината.

3.2 Специфични цели на Програмата

- Искористување на расположиви домашни и меѓународни фондови.
- Зајакнување на административните капацитети за стандарди, обуки и тренинзи за имплементација на проекти.
- Динамичен локален економски развој преку континуирано зајакнување на капацитетите за привлекување инвестиции и овозможување добра бизнис клима за развој на јавните приватни партнерства.

- Континуирано подобрување на енергетската ефикасност.
- Зајакнување на капацитетите за бизнис и туристичка промоција на општината на домашен и меѓународен план.
- Соработка и интегрирање на потенцијалите на НВО секторот, како и заедничка подготовка и аплицирање на проекти пред домашните и меѓународните фондови.

3.3 Целни групи

- Граѓани на општина Кочани (18.792 мажи и 18.774 жени)
- Бизнис заедница (1.320 активни деловни субјекти)
- Домашни и странски инвеститори (зависи од структурата на инвеститорот)
- Невработени лица (3.068 од кои 40% жени)
- НВО (35% мажи и 65% жени)
- Туристи (50% мажи и 50% жени)
- Ученици (53% машки и 47% женски)
- Културни институции (32% мажи и 68% жени)

4. ОЧЕКУВАНИ РЕЗУЛТАТИ

- Реализација на добиените проекти и поднесување на нови апликации за нови проекти.
- Интензивиран локален економски развој преку континуирано зајакнување на капацитетите за привлекување инвестиции.
- Обучени службеници за аплицирање и имплементација на проекти.
- Имплементирани дел од препораките за енергетски мерки во јавните објекти во општината.
- Зајакната соработка со Центарот за Развој на Источниот плански регион.
- Зајакната соработка со проектните партнери и грант донатори.
- Зајакнати капацитети за промоција на Општината и привлекување инвестиции.

5. БУЏЕТ НА АПЛИЦИРАНИ ПРОЕКТИ

Рб.		Активност	ОПШТИНА КОЧАНИ (МКД)	Надворешни фондови (МКД)	Вкупно (МКД)
1	ЈД	Реализација на проектот „Реконструкција на улица „Роза Петрова“ од крстосување со улица „Ристо Симеонов“ до спој со улица „Страшо Ербапче“ (дел 2)“	1.729.554	6.447.858	8.177.412
2	ЈД	Реализација на проектот „Изградба на локален пат мв.Крушка - мв.Ајдар втор дел“	5.303.306	3.000.000	8.303.306
3	ГА	Реализација на проектот за изградба на социјални објекти за дислокација на жителите од старата касарна	0	16.000.000	16.000.000
4	РА	Реализација на проектот од грантот од МСИП 2 - регулирање на дел од Кочанска река	0	2.900.000	2.900.000
5	ЈГ	Изградба на дел од потисен цевковод од пумпна станица Грдовски орман до изливен базен на препумпна станица од водоводен сиситем на град Кочани	0	44.576.461	44.576.461

6	ВА	Набавка на противпожарно возило преку УНДП	850.000	1.320.000	2.170.000
7	ЈД	Изградба на улицата Јордан Зафиров (ул.546) и реконструкција на улицата Роза Петрова од ул.554 до крстосување со ул. Ристо Симеонов (дел 1)	580.687	4.671.371	5.252.058
8	ЈН	Реализација на проектот „Збогатување на содржините за рекреација во Источен регион - Смарт и авантуристички паркови во општините Штип и Кочани“ (ЦРИПР)	1.797.212	2.411.588	4.208.800
9	ЈД	Реконструкција на ООУ „Никола Карев“	0	9.927.080	9.927.080
10	ЈД	Реконструкција на ООМУ „Ристо Јуруков“	0	6.423.937	6.423.937
11	ЈД	Енергетска ефикасност во ООМУ Ристо Јуруков, ООУ Никола Карев ПУ Грдовци и ЈОУДГ Павлина Велјанова	0	2.079.728	2.079.728
12	ЕА	Систем за ладење и греење во МКЦ	0	2.971.046	2.971.046
13	ЈГ	Препумпна станица за дел од системот Висока зона на притисок на град Кочани	1.741.229	2.000.000	3.741.229
14	ЈД	Наше учество во проектот за изградба на пристапен пат од с. Оризари до манастирот Добра Вода	1.013.400	0	1.013.400
		ВКУПНО	13.015.388	104.729.069	116.731.057

6. БУЏЕТ ЗА АКТИВНОСТИ ОД ЛЕР

Рб.		Активност	ОПШТИНА КОЧАНИ (МКД)	Надворешни фондови (МКД)	Вкупно (МКД)
1	Г1	Финансиска поддршка на Центарот за развој на Источниот Плански Регион и Организација на потрошувачи	450.000	0	450.000
2	Г1	Финансиски средства за сместување на гости и учесници во манифестации	100.000	0	100.000
3	ЈД	Консултантски услуги (изработка на елаборати, студии, извештаи и проектна документација)	200.000	0	200.000
4	Г1	Набавка на противпожарна опрема за ТППЕ (од Амбасадата на НР Кина)	0	300.000	300.000
5	ЕА	Набавка на мебел за дел од просториите во Мултикултурниот Центар	600.000	0	600.000
6	ЕА	Набавка на мебел за планинарскиот дом на Пониква	1.000.000	0	1.000.000
7	Е0, ЕА	ISO стандардизација на општината	300.000	0	300.000

8	Г1	Реализирање на проектите од Регионалната програма за локална демократија во Западен Балкан 2- ReLOaD2 (средствата се префрлаат на сметка на УНДП)	460.000	1.840.000	2.300.000
9	ЕА	Изградба на покрив над лифт во општинската зграда	150.000	0	150.000
		ВКУПНО	3.260.000	2.140.000	5.400.000

7. ОРГАНИЗАЦИЈА НА ПРОГРАМАТА

Програмата за активностите на Општина Кочани во областа на локалниот економски развој во 2022 година ќе ја имплементира Секторот за планирање и развој во соработка со Секторот за урбанизам, заштита на животната средина и комунални работи, како и со Секторот за уредување и располагање со градежното земјиштеа и останатите одделенија релевантни за економскиот развој. Организацијата на програмата ќе се прилагодува на фазите на имплементација на веќе одобрените и евентуалната имплементација на нови проекти финансирани од домашни и меѓународни организации.

Во зависност од видот и методологијата на имплементација на проектите, од страна на Градоначалникот, Секретарот и надлежните раководители ќе бидат формирани проектни тимови. Врз основа на напред кажаното и во зависност од приливот на финансиски средства можни се измени и дополнувања на активностите предвидени во Програмата.

II

Програма влегува во сила осмиот ден од денот на објавувањето во „Службен гласник на Општина Кочани“.

Бр.09-3135/1
29.12.2021 година
К о ч а н и

Претседател
на Советот на Општина Кочани,
Лазо Митев